

**Azərbaycan Respublikasının 2002-ci il 29 mart tarixli 283-IIQ nömrəli  
Qanunu ilə təsdiq edilmiş “Azərbaycan Respublikasının Dövlət Qulluğunu  
İdarəetmə Şurası haqqında Əsasnamə”də dəyişiklik edilməsi barədə**

## AZƏRBAYCAN RESPUBLİKASININ QANUNU

Azərbaycan Respublikasının Milli Məclisi Azərbaycan Respublikası Konstitusiyasının 94-cü maddəsinin I hissəsinin 19-cu bəndini rəhbər tutaraq **qərara alır**:

Azərbaycan Respublikasının 2002-ci il 29 mart tarixli 283-IIQ nömrəli Qanunu (Azərbaycan Respublikasının Qanunvericilik Toplusu, 2002, № 5, maddə 217; 2003, № 12 (I kitab), maddə 671; 2006, № 5, maddə 386; 2008, № 8, maddə 697; 2009, № 6, maddə 399; 2011, № 2, maddə 71) ilə təsdiq edilmiş “Azərbaycan Respublikasının Dövlət Qulluğunu İdarəetmə Şurası haqqında Əsasnamə”də aşağıdakı dəyişikliklər edilsin:

1. 1.1-ci maddədən “, Azərbaycan Respublikasında dövlət qulluqçuları kateqoriyasına aid edilən şəxslərin siyahısını müəyyənləşdirir” sözləri çıxarılsın.

2. 2-ci maddə üzrə:

2.1. maddənin adı və 2.1-ci maddənin birinci abzası aşağıdakı redaksiyada verilsin:

“II. Şuranın fəaliyyət istiqamətləri”;

“2.1. Şuranın fəaliyyət istiqamətləri aşağıdakılardır:”;

2.2. 2.1.2-ci, 2.1.4-cü və 2.1.5-ci maddələrdən “hakimiyyəti” sözü çıxarılsın;

2.3. 2.1.6-cı maddədə “dövlət qulluqçularının şikayətlərinə” sözləri “şikayətlərə” sözü ilə əvəz edilsin.

3. 3-cü maddə üzrə:

3.1. 3.1-ci maddənin birinci abzası aşağıdakı redaksiyada verilsin:

“3.1. Bu Əsasnamə ilə müəyyən edilmiş fəaliyyət istiqamətlərinə uyğun olaraq, Şura:”;

3.2. 3.1.1-ci, 3.1.2-ci və 3.1.3-cü maddələrdən “hakimiyyəti” sözü çıxarılsın;

3.3. 3.1.6-cı maddədə “dövlət qulluqçularının şikayətlərinə” sözləri “şikayətlərə” sözü ilə əvəz edilsin və həmin maddənin sonunda nöqtə işarəsi nöqtəli vergül işarəsi ilə əvəz edilsin və aşağıdakı məzmununda 3.1.7-ci maddə əlavə edilsin:

“3.1.7. “Dövlət qulluğu haqqında” Azərbaycan Respublikasının Qanununa uyğun olaraq dövlət qulluqçularının qulluq stajının hesablanması, onlara ixtisas dərəcələrinin verilməsi, habelə xüsusi, hərbi və diplomatik rütbələrin ixtisas dərəcələri ilə qarşılıqlı olaraq uyğunlaşdırılması ilə əlaqədar yaranmış mübahisələrə dair dövlət qulluqçuları və ya dövlət orqanlarının, habelə dövlət qulluğuna xitam verilmiş şəxslərin müraciətlərinə baxır.”;

3.4. 3.3-cü maddə üzrə:

3.4.1. birinci cümlədə “mütəmadi olaraq, lakin iki ayda bir” sözləri “ildə iki” sözləri ilə əvəz edilsin;

3.4.2. ikinci cümlə aşağıdakı redaksiyada verilsin:

“Bu Əsasnamənin 3.4-cü maddəsində nəzərdə tutulmuş Reqlamentlə müəyyən edilmiş qaydada Şuranın növbədənənar iclasları çağırıla bilər.”;

3.5. 3.5-ci maddə aşağıdakı redaksiyada verilsin:

“3.5. Şuranın fəaliyyətinin təşkilini müvafiq icra hakimiyyəti orqanının müəyyən etdiyi orqan (qurum) tərəfindən yaradılan Katiblik həyata keçirir. Katibliyin işini Şuranın iclasında Şura üzvlərinin sadə səs çoxluğu ilə seçilən katib təşkil edir.”;

3.6. aşağıdakı məzmununda 3.5-1-ci maddə əlavə edilsin:

“3.5-1. Şuranın katibi Şuranın iclaslarının keçirilməsi ilə bağlı təşkilati məsələlərin həlli, Şuranın müzakirəsinə çıxarılaçaq məsələlər üzrə sənədlərin hazırlanması və Şuranın qərarlarının icrası ilə əlaqədar kargüzarlıq və digər işlərin aparılması üzrə fəaliyyəti həyata keçirir.”.

3.7. aşağıdakı məzmununda 3.6-1-ci maddə əlavə edilsin:

“3.6-1. Şuranın qəbul etdiyi qərarlar icra edilməsi üçün 3 (üç) iş günü müddətində müvafiq dövlət orqanlarına göndərilir. Dövlət orqanlarının rəhbərləri tərəfindən həmin qərarın icra vəziyyəti barədə hesabat 30 (otuz) gün müddətində Şuraya təqdim edilir.”.

**İlham Əliyev**  
**Azərbaycan Respublikasının Prezidenti**

Bakı şəhəri, 30 dekabr 2022-ci il  
№ 787-VIQD